

ಅ ನು ಬ ಂ ಥ

ವಿಧಾನ ಸಭಾ ಸದಸ್ಯ ಶ್ರೀ ಜೌಡ ರೆಡ್ಡಿಯವರ ಚುಕ್ಕೆ ಗುರುತಿನ ಪ್ರಶ್ನೆ 433

ಕ್ರ.ಸಂ. ಯೋಜನೆಯಲ್ಲಿ ಸೇರಿರುವ ಸಂಖ್ಯೆ	ಗ್ರಾಮಗಳು	ಆ ಗ್ರಾಮಗಳಲ್ಲಿ ನಿರಾವರ ಪಂಪುಸೆಟ್ಟುಗಳ ಸಂಖ್ಯೆ
1.	ಚಿಕ್ಕಬೊಮ್ಮನಹಳ್ಳಿ	4
2.	ರಮಣಹಳ್ಳಿ	2
3.	ಜೋಡಿಬ್ರಹ್ಮನಹಳ್ಳಿ	5
4.	ಗೌರಿಗಡ್ಡೆ	3
5.	ಜಂಗಮಪುರ	14
6.	ಜಸೂರ	5
7.	ಯಶವಂತಪುರ	7
8.	ಕೆತನಾಯಕನಹಳ್ಳಿ	6
9.	ಜಲದೇವನಹಳ್ಳಿ	10
10.	ವರನಾಥಹಳ್ಳಿ	5
11.	ತಮ್ಮೇಪಾಳ	10
12.	ಚಿಕ್ಕಮುನಿಮಠಗಳ	11
13.	ಗೌರೀಪಾಳ	10
14.	ಕೊಡಗಿಹಳ್ಳಿ	15
15.	ಮುಕ್ತಕೊಂಡಹಳ್ಳಿ	12
16.	ಕೆರಳಹಳ್ಳಿ	7
17.	ಬಂಡಕೋಟಾ	5
18.	ಮೈಯಕಾವೋತಲಹಳ್ಳಿ	5
19.	ತಿಪ್ಪಿನಹಳ್ಳಿ	5
20.	ಪುಳಗೊಂಡಲಹಳ್ಳಿ	10
21.	ಯೆರಕೋಟೆ	5
22.	ಬ್ಬಾನಹಳ್ಳಿ	20
23.	ಬಾರಲಹಳ್ಳಿ	10
24.	ಉಪ್ಪರಹಳ್ಳಿ	2
25.	ಮೆಸಲಹಳ್ಳಿ (ಉಪಗ್ರಾಮ)	7
		195

ಉಳಿದ 405 ಪಂಪುಸೆಟ್ಟುಗಳನ್ನು ತಾಲ್ಲೂಕಿನ ಉಳಿದ ಗ್ರಾಮಗಳಲ್ಲಿನ ಗ್ರಾಹಕರ ಬೇಡಿಕೆ ಮೇರೆಗೆ ಕೊಡಲಾಗುವುದು.

ಸರ್ಕಾರಿ ನೌಕರರಾಗಿ ಪರಿಗಣಿಸಲ್ಪಟ್ಟ ಎ. ಪಿ. ಎಂ. ಸಿ. ನೌಕರರಿಗೆ

ನಿವೃತ್ತಿವೇತನ ಸೌಲಭ್ಯ

318 (706) ಶ್ರೀ ಕೆ. ಚಿನ್ನಬಸವನಗೌಡ (ಕೊಡಗಿ) ಮಾನ್ಯ ಸಹಕಾರ ಮಂತ್ರಿಗಳು ಈ ಕೆಳ ಕಂಡ ಪ್ರಶ್ನೆಗಳಿಗೆ ದಯವಿಟ್ಟು ಉತ್ತರಿಸುವರೆ ?

ಅ) ವ್ಯವಸಾಯೋತ್ಪನ್ನ ಮಾರಾಟ ಸಮಿತಿಗಳ ನೌಕರರು ಸರ್ಕಾರಿ ನೌಕರರೆಂದು ಸರ್ಕಾರಿ ಅಜ್ಞೆ ಖನಾಂಕ 1-3-82 ರಲ್ಲಿ ಪರಿವರ್ತಿತರಾಗಿ ಈಗಾಗಲೇ 1 ವರ್ಷ 10 ತಿಂಗಳುಗಳು ಗತಿಸಿದಾಗೂ ಅವರಿಗೆ ನಿವೃತ್ತಿ ಸೌಲಭ್ಯಗಳಾದ ನಿವೃತ್ತಿ ವೇತನ ಮತ್ತು ನಿವೃತ್ತಿ ಉಪದಾನಗಳನ್ನು ಕೊಡಲು ಮಿತಿ ಮೀರಿದ ವಿಳಂಬವಾಗಿದೆ ಎಂಬ ವಿಷಯವು ಸರ್ಕಾರದ ಗಮನಕ್ಕೆ ಬಂದಿದೆಯೇ ;

ಆ) ಹಾಗಿದ್ದಲ್ಲಿ, ಭಾರತದ ಸಂವಿಧಾನದ 309ನೇ ಪ್ರಕರಣಕ್ಕೆ ಅನುಸರಿಸಿ, ವ್ಯವಸಾಯೋತ್ಪನ್ನ ಮಾರಾಟ ಸಮಿತಿಗಳ ನೌಕರರೂ ಸರ್ಕಾರಿ ನೌಕರರೆಂದು ಪರಿವರ್ತಿತರಾದ ಬಗ್ಗೆ ರೂಪಿಸಲಾದ ಅಂತಃ ಸಿಯಮಾವಳಿಗಳು ಯಾವ ಹಂತದಲ್ಲಿ ಬಾಕಿ ಇವೆ.

ಇ) ಸೇವಾ ಸಿಯಮಾವಳಿಗಳನ್ನು ಶೀಘ್ರದಲ್ಲಿ ರೂಪಿಸಲಾಗುತ್ತಿದೆಯೇ ?

ಶ್ರೀ ಆರ್. ಎಲ್. ಜಾಲಪ್ಪ (ಸಹಕಾರ ಸಚಿವರು) --- (ಅ) ಹೌದು

ಆ) ಕರಡು ಸಿಯಮಾವಳಿಗಳು ಕಾನೂನು ಮತ್ತು ಸಂಸದೀಯ ಇಲಾಖೆಯ ಪರಿಶೀಲನೆಯಲ್ಲಿದೆ.

ಇ) ಹೌದು

ಶ್ರೀ ಕೆ. ಚನ್ನ ಬಸವನಗೌಡ.---ಸರ್ಕಾರದಲ್ಲಿ ಅಬ್ಸಾರ್ಟ್ ಆಗಿ ನಿವೃತ್ತರಾದಂಥ ಎಪಿಎಂಸಿ ನೌಕರರು ಎಷ್ಟು ಜನ ಇದ್ದಾರೆ ?

ಶ್ರೀ ಆರ್. ಎಲ್. ಜಾಲಪ್ಪ.---ನನಗೆ ಅಂಕಿ ಅಂಶಗಳು ಗೊತ್ತಿಲ್ಲ. ಈಗಾಗಲೇ ನಾವು 7-2-1984ರಲ್ಲಿ ಚೀಫ್ ಮಾರ್ಕೆಟಿಂಗ್ ಅಫೀಸರ್‌ಗೆ ಒಂದು ಇನ್‌ಸ್ಟ್ರಕ್ಷನ್ ಕಳುಹಿಸಿದ್ದೇವೆ. ಅಬ್ಸಾರ್ಟ್ ಆಗಲಿಕ್ಕೆ ಮೊದಲು ಏನು ಬರುತ್ತಿತ್ತು ಅದನ್ನು ಕೊಡಬೇಕು, ಮತ್ತು ರೋಲ್ಸ್ ಪ್ರೆಸಲ್ಟ್ಸ್ ಅದ ಮೇಲೆ ಉಳಿದುದನ್ನು ಅವರಿಗೆ ಕೊಡಬೇಕೆಂದು ಈಗಾಗಲೇ ಇನ್‌ಸ್ಟ್ರಕ್ಷನ್ ಕಳುಹಿಸಿದ್ದೇವೆ.

ಶ್ರೀ ಕೆ. ಚನ್ನ ಬಸವನಗೌಡ.---ಎಷ್ಟು ದಿನದಲ್ಲಿ ಕಾರ್ಯಗತ ಮಾಡುತ್ತೀರಾ ?

ಶ್ರೀ ಆರ್. ಎಲ್. ಜಾಲಪ್ಪ.---ಒಂದು ತಿಂಗಳಲ್ಲಿ ಫೈನಲ್ ಆಗಬಹುದು

ಶ್ರೀ ಕೊಪ್ಪದೇ.---ವರ್ಗಾವಣೆ ಬಗ್ಗೆ ಒಂದು ಯೋಜನೆ ತೆಗೆದುಕೊಳ್ಳಬೇಕು.

ಶ್ರೀ ಆರ್. ಎಲ್. ಜಾಲಪ್ಪ.---ವರ್ಗಾವಣೆ ಬಗ್ಗೆ ಯೋಜನೆ ಏನು ಮಾಡುವುದು ? ಮಾನ್ಯ ಸದಸ್ಯರು ಏನು ಹೇಳುತ್ತಾರೆ ಎಂಬುದು ನನಗೆ ಅರ್ಥವಾಗುತ್ತಿಲ್ಲ.

ದೇವಲಘಾಣಗಾಪುರ ಕೋಟೆಯ ಸುತ್ತ ಮುತ್ತಲಿನ ಜಮೀನನ್ನು

ಅಧಿಕೃತವಾಗಿ ವಶಪಡಿಸಿಕೊಳ್ಳುವುದು

319 (672) ಶ್ರೀ ಕೆ. ಬಿ. ಶಾಣಪ್ಪ (ಶಹಬಾದ್) ಮಾನ್ಯ ಕಂದಾಯ ಮಂತ್ರಿಗಳು ಈ ಕೆಳಕಂಡ ಪ್ರಶ್ನೆಗಳಿಗೆ ದಯೆಯಿಟ್ಟು ಉತ್ತರಿಸುವರೆ ?

ಅ) ಬಹಳ ಹಿಂದೆ ಕಟ್ಟಲಾಗಿದ್ದ ದೇವಲ ಘಾಣಗಾಪುರದ ಹುಡಾ (ಕೋಟೆ) ಮತ್ತು ಅದರ ಸುತ್ತಲಿನ ಸ್ಥಳ ಸರ್ಕಾರದ ವಶದಲ್ಲಿರುವುದು ನಿಜವೇ ?

ಆ) ಸದರಿ ಸ್ಥಳವನ್ನು ಖಾಸಗಿ ವ್ಯಕ್ತಿಗಳು ಅನಧಿಕೃತವಾಗಿ ವಶಪಡಿಸಿಕೊಂಡಿರುವುದು ಸರ್ಕಾರದ ಗಮನಕ್ಕೆ ಬಂದಿದೆಯೇ ?

ಇ) ಹಾಗಿದ್ದಲ್ಲಿ ಅದನ್ನು ಯಾವಾಗ ಮತ್ತು ಯಾರು ತಮ್ಮ ವಶಕ್ಕೆ ತೆಗೆದುಕೊಂಡಿದ್ದಾರೆ ?

ಈ) ಇದನ್ನು ಪುನಃ ಸರ್ಕಾರ ತನ್ನ ವಶಕ್ಕೆ ತೆಗೆದುಕೊಂಡು ಗೃಹರಹಿತ ಬಡ ಜನರಿಗೆ ಹಂಚಲು ಯೋಚಿಸಿದೆಯೇ ? ಹಾಗಿದ್ದಲ್ಲಿ ಅದನ್ನು ಯಾವಾಗ ವಿತರಣೆ ಮಾಡಲಾಗುವುದು ಹಾಗೂ ಹಂಚಲಾಗುವ ಜಮೀನಿನ ವಿಸ್ತೀರ್ಣವೆಷ್ಟು ?

ಶ್ರೀ ವಿ. ಎಲ್. ಪಾಟೀಲ್ (ಕಂದಾಯ ಮಂತ್ರಿಗಳು).---

ಅ) ಇದು ಖಾಸಗಿ ಆಸ್ತಿಯಾಗಿದ್ದು ಸರ್ಕಾರದ ವಶದಲ್ಲಿರುವುದಿಲ್ಲ.

ಆ) ಉದ್ಭವಿಸುವುದಿಲ್ಲ

ಇ) ಉದ್ಭವಿಸುವುದಿಲ್ಲ

ಈ) ಉದ್ಭವಿಸುವುದಿಲ್ಲ

ಶ್ರೀ ಕೆ. ಬಿ. ಶಾಣಪ್ಪ.---ನಮ್ಮ ಭಾಗದಲ್ಲಿ ಹುಡಾ, (ಕೋಟೆ) ಎಂದು ಏನು ಹೇಳುತ್ತೇನೆ. ಅದನ್ನು ಪಾಟೀಲಗಾರರ ಸಮಯದಲ್ಲಿ ಕಟ್ಟಿದ, ಅದು ಖಾಸಗಿ ಆಸ್ತಿಯಾಗುವುದಿಲ್ಲ. ಪ್ರಜಾತಂತ್ರದ ಚೌಕಟ್ಟಿನಲ್ಲಿ ರಾಜ್ಯಕ್ಕೆ ಸಂಬಂಧಪಟ್ಟದು ಅದು ಸರ್ಕಾರದ್ದು. ಈಗ ಇದು ಖಾಸಗಿ ಆಸ್ತಿಯಾಗಿದ್ದು ಸರ್ಕಾರದ ವಶದಲ್ಲಿರುವುದಿಲ್ಲ ಎಂದು ಹೇಳಿ ಮುಂದಿನ ಪ್ರಶ್ನೆಗಳನ್ನು ಕೇಳುವುದಕ್ಕೆ ಚಾನ್ಸ್ ಇಲ್ಲದಂತೆ ಮಾಡಿದ್ದಾರೆ. ಅಲ್ಲಿರುವಂಥ ದೊಡ್ಡ ಪಟ್ಟಭದ್ರಹಿತಾಸಕ್ತಿಗಳು ನಮ್ಮದು ಎಂದು ಹೇಳುತ್ತಿದ್ದಾರೆ.

ಶ್ರೀ ವಿ. ಎಲ್. ಪಾಟೀಲ್.---ಕೋಟೆ ಸುತ್ತ ಇರತಕ್ಕ ಜಮೀನಿನ ಬಗ್ಗೆ ಮಾನ್ಯ ಸದಸ್ಯರು ಪ್ರಶ್ನೆ ಹಾಕಿದ್ದಾರೆ.